

DANIEL OTÙ NIME ÙMỤOKORỌBỊA KWESỊRỊ NTỤKWASIỌBI NKE CHINEKE

Daniel 1:1-21; 2:1-49.

IHEÒMỤMỤ 419

Nke Ndị okenye

AMAOKWU IBUN'ISI: “Daniel we tiye nka n’obi-ya na ọ gagh-ewere ihe-oriri ọma eze ma-ọbu manya-vine ọ nāñu me onwe-ya ka ọ ghara idi-nsọ” (Daniel 1:8).

I Nguzo nke Daniel ná Mmalite nke Ndọta n’Agha Ya

- 1 Adọrọ Daniel na ụmụ Hibru atọ n’agha gaa Babilon n’ihe dịka arọ 606 B.C. (tupu amụọ Kraist), Daniel 1:1, 2; 2 Ndi-Eze 24:1.
- 2 Eze nyere iwu na agaenye ọzụzụ na nri pụrụ iche arọ atọ, agbanwekwara aha ha, Daniel 1:3-7.
- 3 Daniel tinyere n’obi ya na ya agaghị ewere iheoriri niile echere n’iru arụsị mee onweya ka ọ ghara idịnsọ, Daniel 1:8; Deuteronomi 32:36-38; I Ndi Kọrint 10:20.

II Ngọzi Chineke n’elu Mmụọ Daniel nke Náalaghị azụ Nime Nguzosiike Ya

- 1 Ebe ọ chọtara iruoma n’ebe onyeisi ahụ nọ, ekwenyere igbanwere ya nri ma mee kwa ya site n’aka onye nlekọta ha, Daniel 1:9-16.
- 2 Chineke nyere ha iheòmmá na nkà, ewee chọputa na ha ka ndị odeakwukwọ na ndị dibia niile nọ n’alaeze ya niile mma ugbò iri, Daniel 1:17-20.

III Nrọ Eze nke Anaekpugheghị na Arị rị ọ nke Daniel Rị ọrọ ka Enye ya Oge

- 1 Akpọrọ ndjamamihe ahụ ka ha kọọ nrọ ya, eze wekwara iwe wee sesa ha okwu, Daniel 2:1-11.
- 2 Amara ndjamamihe niile ikpé ọnwụ, tinyekwara Daniel na ndị ibe ya, Daniel 2:12, 13.
- 3 Eze nyere oge iji mezue mkwà ya, mgbe ahụ ya na ndị enyi ya laghachikwuru Chineke n’ekpere, Daniel 2:14-18.
- 4 Ekpughere ihe nzuzo ahụ, Daniel wee nye Chineke otuto, Daniel 2:19-23; Deuteronomi 29:29; Abù Ọma 25:14; Job 12:22.

IV Otú Daniel si Kọwaa Nrọ ahụ

- 1 Mgbe akpobatarara ya n’iru eze ahụ o nyere Chineke otuto wee kọwaa otú onyinyo ahụ nke eze huru dị, Daniel 2:24-33; Aisaia 42:8.
- 2 Nkume ukwu ahụ wee tipia onyinyo ahụ, Daniel 2:34, 35; 7:13, 14, 26, 27; Abù Ọma 118:22.

V Nkọwa nke Daniel banyere Nrọ ahụ

- 1 Isi nke ọlaedo ahụ bụ alaeze nke Nebukadneza, Daniel 2:36-38; 7:3, 4.
- 2 Obi na ogweaka ya abụọ nke bụ ọlaocha bụ ndị Midia na Peasia, Daniel 2:39; 7:5.
- 3 Afọ na apataukwụ ya nke bụ ọla naanochi anya alaeze nke oge Alexander, Daniel 2:39; 7:6; 8:4-6, 20, 21.
- 4 Ụkwụ ya abụọ nke bụ ịgwe naanochi anya alaeze nke ndị Rom, Daniel 2:40; 7:7, 23.
- 5 Alaala ụkwụ ya nke bụ ịgwè na ụrọ naakowa ihe banyere alaeze dị icheiche nke nákwekọrịtaghị n’otù, Daniel 2:41-43; 7:24, 25.
- 6 Nkume ahụ nke tipjara onyinyo ahụ bụ alaeze Chineke, Daniel 2:44, 45; Aisaia 28:16; Ọlu Ndi-ozu 4:11.
- 7 Eze buliri Daniel na ndị enyi ya elu, Daniel 2:46-49.

NKỌWA DỊ ICHEICHE

Daniel N'etiti Ndị Mbụ

Daniel so ná ndị mbụ adọrọ n'agha site na Jerusalem gaa Babilon n'ihe dịka arọ 606 B.C (maọbụ arọ 606 tupu amụọ Kraist). Anaeché na ya na ndị enyi ya atọ ahụ sitere ná ndị ikwu Eze Zedekaiia (amaokwu nke 3). Nke ahụ mere ka ọ dịrị ha mfé ịbà n'ogige eze ndị Babilon, tinyekwara àtùmààtù dịnsọ nke Chineke.

N'oge Daniel, obodo Babilon abughị náání obodo mbụ kachasi ukwu n'ụwa tupu okpukpé nke NdịKraist abia n'ụwa, kama ọ naachị dika alaeze kachasi n'ike kari alaeze ndi amaara n'oge ahụ. Daniel nọ n'ebe ahụ site na mgbe alaeze ahụ kachasi ndiọzọ elu rue na mgbe ọ dara, n'ihe dika 72 arọ (amaokwu 21). Site ná ndota n'agha mbụ nke ndi Ju tutu rue mgbe ha laghachiri, ọ bụ onye àmà nke Chineke n'obí nke eze ahụ nke náachị mba dī icheiche nke ụwa a. Arọ 70 ahụ nke ndotan'agha nke ndi Juda jee n'alaqzọ bụ kwa arọ 70 nke Babilon chirị ụwa. Arọ ahụ nke Sairōs, eze Peasia, meriri Babilon, nke bụ n'arọ 536 B.C (tupu amụọ Kraist) bụ n'arọ o nyere iwu ka ndi Ju laghachi n'obodo ha.

Mkpebi Nke Daniel

Akụkọ banyere Daniel bụ otù nime akụkọ olenaole nke edere na Baiḅul nke náenwghị ihe ọ bula agaeji kwujọọ ya. Daniel na ndi enyi ya gaabuworị umuokoro ntà. Ufodu naeché na ha gaadi ihe dika arọ irinaabuo n'oge ahụ emere ka ha jee biri n'ala ozo; ma site ná mkpebi ha, ha wee guzo iche dika umuokoro ntà bụ dike.

Mkpebi nke Daniel adighi ya n'okpokoroisi, kama ọ dī nime obi ya. Anyi amutawo site n'ihe anwaputaworo na mmadu iguzosiike n'Okwu Chineke site námmalite, na icho inyeaka nke Chineke iji nógidesieike ná mkpebi ahụ, bụ ụzọ kachasi mma iji bie ndu mmeri nime Kraist. Ọ bụ ihe megidere iwu Chineke ya iri iheoriri échère n'iru arusi. Daniel turu egwu Chineke, n'ih ihe nke a ka o ji kpebie iguzosiike n'ihe ahụ nke ọ matara na ọ bụ eziokwu.

Ọ dī otutu ihe dī icheiche nke guzoro onwe ha imegide nguzo nke Daniel na Babilon. Ya na ndi enyi ya abughị ndi oḅia, kama ha bụ ndi adotara n'agha gaa Babilon, ndi ejikwara ndi ajomume, na ndi náekpere arusi gbaa ha gburugburu, n'okpuru ochichi nke eze ochichikakaike onye okwu ya ọ bula bụ iwu. Aropotara umuokorobia ndia dika ndi oru dī ike nye eze ahụ, akpobatakwará ha n'obieze n'ih ebumn'uche putara ihè nke inata ozuzu nke agaeji mee ka ha nwee onodu dī mma n'ulo ukwu eze. Ọ bụ eze n'onweya roputara udi ozuzu na iheoriri nke aganaenye ha. Obuna aha ndi-Ju nke anaakpo ha, nke nwere ihe ọ putara ituru ha aka n'ebe Chineke ha no, ka agbanwere wee nye ha aha nke ndi náamaghi Chineke, nke náatù aka n'otu uzọ maobu n'uzo ozo ihe banyere chi dī icheiche nke ndi Kaldea. Daniel na ndi enyi ya apughi kwa iji olileanya lekwasị ndi nke aka ha anya, n'ih na ha onweha adapuwo ma ugu a ha onweha aburuwo ndi nyefere onweha n'ikpere arusi n'uzo dī ihere nke ukwu.

Ihe niile guzoro imegide Daniel, ma ọ dighi mgbe ọ mara jijiji -- o kpebiri n'obi ya na ya agaghi eji iheoriri eze mee onweya ka ọ ghara idinsọ. Chineke nke ndi bụ nna ya, onye ọ huru n'anya, sopuru nguzosike ya, nye ya nghota na amamihe nke o ji kari ndi amamihe niile nke ndi Kaldea, chota amara n'ebe ndisi ya no, ewee bulie ya oké elu n'alaeze ahụ. Ma tupu oge omumuihe nke Daniel agwasia, Chineke naputara ya n'aka iheegwu ọ bula wee site kwa n'aka ya kpughee oḅu nke amuma eburu banyere ubochi ikpezu bụ nke anyi naahụ mmezu ha n'oge nke anyi a. Ọ bụ ihe nwere oké ugwoolu bụ mmadu inwe ezi guzo n'ebe Chineke nke Daniel no.

Ogan'iru nke Daniel

Mbulielu ahụ nke ebulari Daniel n'otu ntabianya nke mere ka amara ya n'ụwa niile ka egosiputara n'Akwukwo Ezikiel 14:14, 20; 28:3, ka edere náání mgbe arọ irinaise gasiri, mgbe Daniel ka bụ nwaokorobia. Lee udi nwaokorobia puru iche dī otu a! Ọ dighi mgbe ọ bula o si n'ihe nke ọ matara ziriezi n'okpukpé Chineke ya wezuga onweya, ma otu ọ dī o wedara onweya n'okpuru eze ahụ náekpere arusi nke mere na etinyere ihe niile banyere alaeze ahụ n'aka ya. Nke a bụ ihe ilereanya nye anyi ka anyi "esola otutu madu n'azu ba n'ihe oḅ di iche iche" (Opupu 23:2). Chineke enyewo ndi egburu n'ih okwukwe ha nime Kraist n'oge ndi garaaga agbamume iguzo rue onwu, ọ bụ ezie na ha ákánaputaworị

ndụ ha site “n’iwusa mmanya ntakiri n’ala” maọbụ “itinye ihe nsureọku nāesi isi utọ ntakiri n’ọku” iji nye ụfọdụ ndị ọchịchị nsopurụ.

Nrọ nke Nebukadneza

Nke a bụ arọ nke abụọ nke ọchịchieze nke Nebukadneza naachị náání ya, ebe edebeworo ya-ri ịbụ onyeisi ụsụ ndiagha nke nna ya arọ isii garaaga tupu ọ buru eze. O busowo mba niile nke di n’odida anyanwu agha wee napu Palestine n’aka ndi Ijipt mgbe arọ atọ gasiri. Anaechi na ọ bụ n’oge a ka adọrọ Daniel na ndi Ju ozo n’agha gaa Babilon. Daniel anowo náání arọ atọ na Babilon.

Échichè niile nke eze chère n’elu ihendina ya bụ kwa otù ihe ahụ nke mmadụ niile nwere uche naechè: gini gaeme ma uwa a gasia? Chineke naeme ka mmadụ niile mara ihe banyere ebighiebi. O bụ ajuju di n’obi ọ bula, nwata maobu okenye, ogbenye maobu ogaranya. Baibul naagwa anyi na Chineke “nēnye madu ọ bula nke nābia nime uwa ihè” (Jon 1:9).

Mgbe nrọ eze funariri ya ka o si n’ura bilie, ọ matara nkeoma na ihe egosiri ya ná nrọ ya bụ ihe di óké mkpà, ebe ọ naenweghi kwa ike icheta ihe ọ roro ná nrọ ahụ. Enweghike nke ndi amamihe niile nke nọ n’alaeze ya ikowa ihe nrọ ahụ bụ naegosi adighike nke mmadụ n’ebe ihe niile nke gbasara Chineke di. Eze kpebiri na ya gaebibi ndi mgbasị ahụ niile mee kwa ka ulọ ha buru ebe ikpofu ahija ma ọ buru na ha enweghi ike ikwuputa ihe nrọ ahụ bụ. Ibambá maobu inye onyinye apughi igbanwe ebe ike mmadụ kwusiri. Aririọ ha niile nke ha naariọ eze ka o kwue nrọ ahụ ka ha wee kowaa isi ya bụ náání igosi eze okwu ha nke ná abughi eziokwu nke bụ ugha. O naekwu na ọ buru na ha apughi ikwu ihe nke meworori ha gaesi aña kwue ihe banyere odin’iru?

Achoro Inyeaka nke Chineke

Ndi amamihe ahụ gwara eze na ọ bụ náání chi ahụ niile, ndi ebe obibi ha naadighi n’etiti anaru bụ mmadụ puru ikpughe ihe nzuzo a. Nime ekweghi ekwe ha nke ndi náekpere arusi, ha matara na ọ bụ náání site n’inyeaka nke Chineke ka agaeji zoputa ndu ha. Tulee ihe di iche ná nghota nke ndia naamaghi Chineke n’ihe banyere nkewapu nke Chineke kpamkpam n’ebe umummadu nọ na “Okwu ahụ we ghọ anaru bú madu, O we biri n’etiti ayi” (Jon 1:14).

O dighi ka agunyere Daniel na ndi enyi ya n’etiti ndi mgbasị ahụ, nke mere na akpoghi ha ibia n’iru eze ahụ. Chineke mere ya ka ọ di otu ahụ, ka ewee gosi amamihe nke mmadụ dika ihe efu n’ebe ike nke Chineke di. Daniel gwara onyenche nke eze ahụ okwu ka enye ya oge. O kporo ndi enyi ya ka ha gaa kpee ekpere (Matiu 18:19). Otù iheagha ahụ bụ ihe naputara Pita n’ihe egwu ya mgbe Herod tbara ya n’ulomkporo, nzuko Kraist wee kpeekpere maka nnaputa ya. Mmuo nke Onyenweanyi bira naputa ya wee si n’ebe ahụ kpopta ya (Olu Ndi-ozu 12:5-12).

Ọziza nke Chineke

Mgbe Chineke zara ekpere site n’ikpughere Daniel ihe n’ohu, ngwangwa o wee nye Chineke otuto na ekele, náekwu na ọ bụ Ya nwe amamihe niile na ike n’iwezuga na iweli ndjeze elu. Chineke ka bụ kwa Onye náachị uwa niile.

Ndota adotara Ndi Ju n’agha gaa Babilon kariri náání ihe mereeme nke naagafe kwa agafe n’akuko Ndi Ju. O bụ ogwugwu nke ọchichị nke Ndi Ju na mmalite nke Ndi Mbaozo ichi ha. Chineke nyere Nebukadneza, onyinyo nke ihe gaje ime n’odin’iru dika onye nnochianya nke Ndi Mbaozo, nke ikpughere nkeoma site n’onyinyo mmadụ ahụ, n’ihi na ọ nochiri anya ubochi nke mmadụ, ubochi nke o nwere ohere ime ihe ọ puru ime maka onweya.

Isi nke olaedo ahụ nochiri anya Nebukadneza nke Kaldea, ma obu nke alaeze nke ndi Babilon. Obi ya na aka ya nke bu olaocha na akowa ihe banyere ọchichị nke ndi Midia na Peasia nke gaje ibia. Afọ ya na apatakwu ya nke bu ola naegosi ihe banyere mwebata nke ọchichị Alexandra nke bu alaeze nke ndi Gris. Ogwekwu ya abuo nke bu igwe naatuka ọchichị akaike nke ndi Rom. Ukwu ya nke bu igwe na uru nke naagwakotaghi n’otu naegosi oge ikpezu nke ọchichị mmadụ n’eluwa mgbe anaagaghi enwe mkwekorita n’ochichị mba di icheiche, dika anyi naahu ya n’ubochi taa. Nkume ahụ esiri n’ugwu waputa, naejighi aka, nke tipara onyinyo ahụ rue mgbe ọ di ka igbogbooka nke sitere n’ebe nzochaoka

nke oge ọkọchị abụghị ihe ọzọ maọbụghị Alaeze nke Chineke, bụ nke anaapụghị ibibi ebibi, maọbụ nke agaenye n'aka ndịọzọ, kama ọ gaaghọ óké ugwu wee jupụta ụwa niile.

Site n'ụbọchị nke Daniel rue n'ọbịbịa nke Kraist, alaeze anọ ndịa achịwo ụwa, dika Daniel si bue ya n'amụma. Ma ụbọchị ọzọ naabịa, nke Baibul naekwu ihe banyere ya mgbe niile; ọ bụ "ụbọchị nke Onye-nwe-ayi." Nkume ukwu ahụ naejikere ida na itipia mba dị icheiche nke Ndị Mbaọzọ, mgbe ahụ ka agaewukwasị Alaeze ahụ dị ebube nke Puku arọ.

AJỤJỤ DỊ ICHEICHE

- 1 N'oge ọchịchị onye, ka adọrọ Daniel n'agha?
- 2 Kwue ihe ị chere kpatara Daniel ji nwee ọgan'iru.
- 3 Kpọọ aha Hibru nke ndị enyi Daniel.
- 4 Gịnị mere eji nye Daniel oge, ma jụ inye ndị Kaldea?
- 5 Gosị ụzọ abụọ dị n'ihe ọmụmụ a nke Chineke ji kpughee
ihe gaje ime.

- 6 Ọlee otú amụma nke Daniel buru si dị iche na nke ndị
amụma ọzọ?
- 7 Kwue ihe banyere mmalite na ọgwụgwụ nke ọchịchị nke
Ndị Mbaọzọ.
- 8 Kpọọ ụzọ nkera anọ ya dị ukwu n'akụkọ ụwa.
- 9 N'ụzọ dị aña ka ọchịchị dị icheiche nke ndị ụwa si adị alaala n'ebe ibe ha nọ dika esi kowaa
ya n'ihe onyinyo ahụ?